

28 ta' Frar, 1997

Imhallfin:-

S.T.O. Joseph Said Pullicino B.A. (Hons.), LL.D. - President
Onor. Carmel A. Agius B.A., LL.D.
Onor. Joseph D. Camilleri B.A., LL.D.

Alfred Schembri

versus

Dr. Louis Buhagiar M.D.

Kreditu - Imghax - In Liquidandis Non Fit Mora

Meta kreditu ma jkunx likwidu d-debitur ma jkunx jaf kemm ghandu jhallas u minhabba f'hekk ma jkunx jista' jhallas u ghalhekk ma jkunx moruz fil-pagament. F'kazijiet bhal dawn tapplika l-massima in liquidandis non fit mora.

Il-Qorti:-

Fid-9 ta' Lulju, 1993 l-Onorabbli Prim'Awla tal-Qorti Civili ppronunzjat din is-sentenza:

“Il-Qorti:

Rat iċ-ċitazzjoni li testwalment tgħid hekk:

“Premess illi l-attur bhala kuntrattur tal-bini gie nkarigat mill-konvenut biex jibnilu dar fi Triq it-Tunnara, kantuniera ma' Sqaq Blue Grotto, iż-Żurrieq b'impjegati, materjal, għodda u trasport li kellhom jithallsu mill-konvenut;

Premess illi għal dana x-xogħol l-attur għandu jiehu minghand il-konvenut skond kif jirriżulta mill-anness dokument “A” is-somma ta' tmien mija u disgha u tmenin lira Maltija (Lm889);

Premess illi l-konvenut qiegħed jirrifjuta li jhallas dana l-ammont;

Jgħid il-konvenut għar-raġunijiet premissi il-ghaliex ma għandux minn dina l-Qorti) jiġi kkundannat ihallas lill-attur is-somma ta' Lm889 dovuta kif fuq ingħad;

Bl-ispejjeż komprizi dawk tal-Mandat ta' Sekwestru u tal-Mandat ta' Impediment ta' Safar tal-5 ta' Mejju, 1981 u bl-imghax legali kontra l-konvenut ingunt minn issa biex jidher għas-subizzjoni”;

Rat l-eċċezzjonijiet tal-konvenut:

Illi l-ewwel lok id-domanda ta' l-attur hija intempestiva stante li l-attur għadu ma lestiex ix-xogħlijiet li kien inkarigat li jagħmel;

Illi fit-tieni lok, mingħajr preġudizzju għall-premess, l-

ammont ta' tmien mija u disa' u tmenin lira (Lm889) kif mitlub mill-attur mhuwiex dovut peress li hija dovuta somma anqas;

Rat il-kontro-talba tal-konvenut;

Omissis;

Rat l-atti l-ohrajn u kkunsidrat illi:

Omissis;

Ghall-motivi premissi:

Tilqa' t-talba attriċi limitatament għas-somma arrotondata ta' sitt mija u hamsa u tmenin lira (Lm685) bl-imghax legali fuqha mil-lum sal-hlas effettiv u tiegħad l-istess talba għall-kumplament bl-ispejjeż tal-ġudizzju pagabbli kwint mill-attur u erba' kwinti mill-konvenut;

Tastjeni ruhha mill-kontro-talba bl-ispejjeż relattivi bla taxxa”;

Illi l-attur deherlu li kien jisthoqqlu li jiġi akkordat imghax legali fuq is-sorte mid-data tal-prezentata taċ-ċitazzjoni u mhux mid-data tas-sentenza, kif kien ġie deciz. Għalhekk talab li s-sentenza imsemmija tad-9 ta' Lulju, 1993 tiġi riformata fis-sens li tiġi revokata dik il-parti tagħha li permezz tagħha l-konvenut appellat ġie kkundannat iħallas l-imghax legali fuq is-sorte ta' Lm685 mill-gurnata tas-sentenza sad-data tal-hlas effettiv u minflok il-konvenut appellat jiġi kkundannat iħallas l-imghax legali fuq is-sorte ta' Lm685 mill-11 ta' Mejju, 1981 sad-data tal-hlas effettiv u tiġi l-istess sentenza kkonfermata fil-kumplament tagħha bl-ispejjeż ta' dan l-appell kontra l-

konvenut appellat;

Il-konvenut appellat wiegeb li s-sentenza appellata kienet wahda gusta u timmerita li tigi kkonfermata. Huwa talab li l-appell jigi miċhud bl-ispejjeż u li din il-Qorti tikkonferma s-sentenza moghtija mill-Prim'Awla tal-Qorti Ċivili fid-9 ta' Lulju, 1993, b'dan illi l-imghax legali fuq is-sorte ta' Lm685 jibda jghaddi mill-gurnata tas-sentenza ta' din il-Qorti sal-gurnata tal-hlas effettiv;

Il-vertenza bejn il-partijiet tikkonċerna il-kweżit dwar id-data minn meta ghandhom jibdew jiddekorru l-imghaxijiet furq is-sorte, likwidat mill-Ewwel Qorti. L-attur appellant originarjament kien talab fiċ-ċitazzjoni lill-konvenut jigi kkundannat li jhallas lill-attur is-somma ta' Lm889, bl-imghax legali dovuta bhala bilanċ per saldu ta' appalt ta' bini. Il-konvenut kien eċċepixxa l-intempestività ta' l-azzjoni (billi l-attur ma lestiex ix-xoghlijiet kollha li kellu jaghmel) u li ghax-xoghol li effettivament kien lest, kienet dovuta somma anqas. Il-konvenut appellat intavola ukoll kontro-talba biex il-Qorti tiffissa zmien qasir u perentorju li fih l-attur kellu jikkontempla x-xoghol kollu li kien inkariga li jaghmel u li fin-nuqqas jirrimedja l-konvenut stess, b'dan illi d-differenza fil-prezz jithallas mill-attur;

Irrizulta li l-meritu tal-kontro-talba safa' ezawrit fil-mori tal-kawza billi l-konvenut minn jeddu qabbaq lil terzi persuni sabiex ikomplu u jlestu x-xoghol kollu li kien baqa' jsir. Il-konvenut hallas is-somma ta' Lm200 biex isir dan ix-xoghol;

L-Ewwel Qorti adottat ir-relazzjoni tal-Perit nominat minnha u llikwidat il-bilanċ dovut lill-appellat, fis-somma ta' Lm685. Il-qorti *inter alia* ordnat lill-konvenut li jhallas dana l-ammont lill-attur - bl-imghax legali fuq din is-somma mid-data

tas-sentenza sal-hlas effettiv;

L-attur, f'dana l-appell, qiegħed jikkontendi li l-Ewwel Qorti kien imissha akkordatlu l-imghax legali mhux mid-data tas-sentenza, iżda mid-data tal-prezentata taċ-ċitazzjoni. L-appellant jimmotiva l-appell tiegħu hekk:

“Illi skond l-artikolu 1141 (2) tal-Kodiċi Ċivili, meta l-obbligazzjoni in kwistjoni ma tkunx ta' natura kummerċjali l-imghax għandu jgħaddi minn dak in-nhar li ssir sejha għall-hlas b'att gudizzjarju, għalkemm fil-ftehim ikun gie stabbilit zmien għall-esekuzzjoni ta' l-obbligazzjoni;

Illi fil-każ odjern is-sejha għall-hlas saret bil-prezentata taċ-ċitazzjoni u ċjoè fil-11 ta' Mejju, 1981 u hija minn din id-data illi skond il-liġi l-imghax għandu jibda jgħaddi u mhux mid-data meta inghatat is-sentenza, kif gie deċiż mill-ewwel Onorabli Qorti”;

L-appellat wiegeb li l-Ewwel Qorti kienet gustifikata fid-deċiżjoni tagħha billi:

“L-ammont mitlub mill-attur appellat ma kienx wieħed cert. Fil-fatt il-konvenut appellat kien eċċepixxa illi l-ammont ta' Lm889 mitlub mill-attur appellant ma kienx dovut peress li kien dovut ammont anqas. Effettivament, l-Ewwel Qorti qablet mal-konvenut appellat u tat lill-attur appellant is-somma ta' Lm685 biss;

Illi l-konvenut appellat ma kienx hallas lill-attur appellant ukoll għax dan ma kienx lesta x-xogħol kollu. Illi fil-fatt, fil-mori tal-kawża, il-konvenut appellat biex ma jkomplix ibati pregudizzju u danni fit-tlestija tad-dar ta' abitazzjoni tiegħu, inkariga lil haddiehor biex ilesti x-xogħol li l-attur appellant

suppost li kien ghamel. Dan il-fatt gie stabbilit fis-sentenza appellata. Kien ghal din ir-raguni li l-Ewwel Qorti astjeniet milli tiehu konjizzjoni tal-kontro-talba tal-konvenut appellat;

Illi ghalhekk il-konvenut appellat ma kienx in mora. Lanqas ma gie imqiegħed in mora bil-prezentata taċ-ċitazzjoni peress illi x-xogħol li kellu jagħmel l-attur appellant baqa' ma ghamlu qatt”;

Illi bħala regola, tapplika f'kazijiet bħal dawn, il-massima *in liquidandis non fit mora* u ċjoè li meta l-kreditu ma jkunx likwidu, d-debitur ma jkunx jaf kemm għandu jhallas u minhabba f'hekk ma jkunx jista' jhallas u għalhekk ma jkunx moruż fil-pagament. F'każ bħal dan, generalment, l-interessi ma jistgħux jibdew jiddekorru qabel ma l-kreditu jigi debitament likwidat u d-debitur jitpogġa *in mora* skond l-artikolu 1141 (2) fuq imsemmi, meta, bħal fil-każ odjern, l-obbligazzjoni ma tkunx wahda ta' natura kummerċjali. Naturalment, din il-massima m'għandhiex applikazzjoni assoluta u jista' jkun hemm kazi fejn il-Qorti ma tapplikahiex, għaliex diversament tkun qiegħda taġhti vantaġġ indebitu lid-debitur. Każ bħal dan huwa meta l-likwidazzjoni ma tkunx tista' ssir minhabba htija tad-debitur. Fuq din il-kwistjoni il-Giorgi (Teor. Obbligaz. Vol. III, paġna 202) jikkumenta hekk:

“Se la mancanza di liquidazione non dipende da colpa del debitore, ma da colpa del creditore o da forza maggiore, il debitore non può dirsi moroso, neppure dopo la domanda giudiziale, prima che la liquidazione sia compiuta, giacchè il ritardo a pagare non gli è imputabile. All'incontro, se la mancanza di liquidazione dipende da colpa del debitore, non è giusto che la impossibilità di pagare, dipendente dal fatto imputabile suo, gli serve di scusa. Il-debitore è moroso e subsice le conseguenza della mora”;

Issa, fil-kaz odjern, il-Qorti jidhrilha li d-debitu tal-konvenut la kien jidher ċert u lanqas kien verament likwidu fid-data meta gie pprezentat l-att taċ-ċitazzjoni. Infatti, jidher assodat li l-attur appellat ma lestiex ix-xoghlijiet kollha li kellu jaghmel u f'dan il-kaz, seta' kien hemm lok li l-eċċezzjoni ta' l-intempestività sollevata mill-konvenut intlaqa'. Din l-eċċezzjoni, bhal kontro-talba relattiva tal-konvenut ma gietx deciza mill-Ewwel Qorti, billi l-konvenut, b'sens prattiku, minflok ma qaghad jistenna l-eżitu tal-kawża, qabbad lil terzi persuni biex jikkontemplaw ix-xoghlijiet li kien ghad baqgħalhom isiru, kien għalhekk li l-Ewwel Qorti ma ddeciditx din l-eċċezzjoni kif ukoll l-imsemmija kontro-talba billi dawn sfaw eżawriti fil-mori tal-kawża;

Minn dan li ntqal sa issa jsegwi li, meta l-att taċ-ċitazzjoni gie pprezentat, ċertament kien hemm dubbju ragonevoli kemm il-kreditu ta' l-attur kien wiehed ċert. Il-kontestazzjoni li ressaq il-konvenut sa mill-bidu nett tal-kawża dwar l-intempestività ta' l-azzjoni ma kinitx fil-fehma ta' din il-Qorti xi kontestazzjoni frivola;

Il-provi li ressaq il-konvenut appellat, ikkonvinċew lil Perit Tekniku u eventwalment lill-Ewwel Qorti, dwar il-validità tat-tieni kontestazzjoni tal-konvenut u ċjoè li s-somma pretiża mill-attur ma kinitx dovuta billi kienet dovuta somma anqas. Dana jfisser li, meta l-attur illikwida fl-att taċ-ċitazzjoni l-ammont li deherlu dovut, huwa għamel likwidazzjoni skorretta u allura kien il-kompitu ta' l-Ewwel Qorti li tillikwida l-ammont verament dovut lill-konvenut Schembri;

Fil-petizzjoni ma giex allegat li l-appellat kellu xi htija għall-fatt li l-likwidazzjoni ta' l-ammont dovut lill-appellant damet żmien konsiderevoli biex isehh. Il-kontestazzjoni tal-konvenut li giet in parti aċċettata mill-Ewwel Qorti nneċessitat

provi pjuttost voluminużi u massiċċi da parti tal-kontendenti. Dawn il-provi sfortunament ingabru matul firxa wiesgħa ta' żmien kif ta sikwit jigri u l-kawża mbagħad s'f'at ukoll arenata minhabba komplikazzjonijiet ġudizzjarji li ma jistgħux jigu attribwiti għal xi htija ta' l-appellat;

Illi din il-Qorti jidhrilha li l-artikolu 1141 (2) tal-Kodiċi Ċivili (Kap. 16), ċitat ma' l-appellant bħala l-bażi ta' l-appell odjern mhuwiex applikabbli għal każ prezenti billi meta saret is-sejha *għall-blas, biċ-ċitazzjoni odjerna, id-debitu tal-konvenut appellat* ma kienx jidher li huwa wiehed ċert. Inoltre, rriżulta li l-istess debitu ma kienx wiehed likwidu. U billi ma ntweriex li tista' tigi imputata xi htija lill-appellat għal dan l-istat ta' fatt, isegwi li l-appellat ma tpoġġiex debitament *in mora* bil-prezentata ta' l-imsemmija ċitazzjoni. Isegwi ukoll li, a bażi tar-riżultanzi proċesswali, l-Ewwel Onorabbli Qorti eżerċitat korrettement id-deskrizzjoni tagħha li applikat il-massima fuq ċitata u b'hekk ordnat li l-imghaxijiet fuq is-somma likwidata jibdew jiddekorru mid-data tas-sentenza;

Fl-ahharnett il-Qorti ma tistax takkolji d-domanda ta' l-appellat li l-imghaxijiet relattivi għas-sorti likwidata mill-Ewwel Qorti jibdew jghoddu mill-ġurnata meta tingħata s-sentenza ta' din il-Qorti, għaliex, apparti l-ingustizzja manifesta ta' din il-pretenzjoni, li tittraskura li l-likwidazzjoni definittiva tad-débitu saret bis-sentenza appellata, l-istess talba hija in *kontradizzjoni mal-kontenut l-iehor tar-risposta ta' l-appellat* li saħqet li s-sentenza appellata:

“hija wahda ġusta u timmerita li tigi konfermata”;

Għal dawn il-motivi:

Tiċhad l-appell, tikkonferma s-sentenza appellata *in toto* u

tordna li l-ispejjeż ta' din l-istanza jkunu kollha a kariku ta' l-appellant Schembri.
